

Il-kontribuzzjoni tas-sigurtà

ILLUM hsibt li nitkellem dwar il-kontribuzzjoni tas-sigurtà soċjali, jew kif inhi popolarment magħrufa, il-bolla. Il-ħlas tal-kontribuzzjoni hu importanti hafna għax jagħti d-dritt għal numru ta' benefiċċji fosthom u forsi l-aktar importanti, il-pensjonijiet tal-irtirar, romol u invalidità.

Fil-fatt, min qed jaqra din il-paġna tiegħi kull hmistax probabbli jiftakar, anke mill-mixja storika li għamilna fl-aħħar gimghat tul l-iżviluppi tas-sigurtà soċjali li seħħew f'pajjiżna, li s-sistema tas-sigurtà soċjali f'pajjiżna hi maqsuma fuq żewġ pilastri ewlenin. Fuq naħa għandek l-iskema kontributorja u fuq in-naħa l-oħra għandek l-iskema non-kontributorja. Dwar dawn iż-żewġ skemi nikteb f'aktar dettal fil-gimghat li ġejjin meta anke nibda nittratta l-benefiċċji li jeżistu wiehed wiehed.

Sadanittant

iżda, tajjeb li ngħid li l-benefiċċji u l-pensjonijiet imħallsin taht l-iskema kontributorja kif ipprovdut fl-Att dwar is-Sigurtà Soċjali (Kap 318) huma soġġetti għal xi tip ta' test tal-kontribuzzjonijiet imħallsin, jew f'xi każi akkreditati, liema test ivarja skont il-benefiċċju jew pensjoni mħallsin. Hemm żewġ tipi ta' kontribuzzjonijiet – kontribuzzjoni tal-Ewwel Klassi mħallsin minn/għal persuni impjegati ('employed') u kontribuzzjoni tat-Tieni Klassi mħallsin minn persuni li jimpjegaw lillhom infushom ('self-occupied') jew persuni li jaħdmu għalihom infushom ('self-employed').

Hawnhekk tajjeb li nispejga x'inhi d-differenza bejn persuna li timpjega lilha nnifisha u persuna li taħdem għaliha nnifisha. Il-persuna li timpjega lilha nnifisha hi dik li taħdem għal rasha u li popolarment dawn in-nies jissejju 'self-employed'. Ironikament, l-Att dwar is-Sigurtà Soċjali, fil-verżjoni tiegħu bl-Ingliż, jiddefinixxi lil dawn bħala 'self-occupied'. Min-naħa l-oħra, l-Att bl-Ingliż jiddefinixxi bħala 'self-employed' lil dawk li, għalkemm l-Att bil-Malti jirreferi għalihom bħala li "jaħdmu għalihom infushom", fil-verità dawn huma nies li ma jaħdmux (la huma 'employed' u lanqas 'self-occupied') imma li jaqilgħu x'jieklu minn sorsi li ma jinkludux ix-xogħol – investimenti, imghaxijiet, renti, kirjiet fost l-oħrajn.

Min irid iħallas il-kontribuzzjoni?

B'mod ġenerali u fil-prinċipju, il-kontribuzzjonijiet iridu jithall-su minn kull persuna bejn l-età ta' 16 u l-età tal-irtirar. Din tal-aħħar, kif spjegajt gimghatejn ilu, tvarja minn 60 sa 65 sena skont id-data tat-twelid tal-individwu u anke skont jekk hux mara jew raġel. Tiddependi wkoll fuq meta l-persuna tieqaf taħdem għax, anke jekk persuna tilhaq l-età tal-irtirar tagħha u tibda tircievi l-pensjoni tal-irtirar, jekk tkun għadha qed taħdem ('employed' jew 'self-occupied') trid tibqa tħallas il-kontribuzzjoni sakemm tieqaf mix-xogħol jew sakemm tagħlaq 65 sena, liema tiġri l-ewwel. Persuni li jagħlqu l-65 sena m'humix obbligati li jhallsu l-kontribuzzjoni, anke jekk ikunu għadhom qed jaħdmu.

Kontribuzzjoni tal-Ewwel Klassi

Il-kontribuzzjoni tal-Ewwel Klassi tithallas minn u għal kull persuna li hi f'impjegat assigurabbli. Fi kliem sempliċi, din hi persuna li taħdem ma' xi hadd u la hi persuna li timpjega lilha nnifisha u lanqas persuna li taħdem għaliha nnifisha. Studenti li jkun qad jagħmlu kors ta' studju fultajm u li jkun qad jircievu remunerazzjoni wkoll jaqgħu f'din il-Klassi ta' haddiema. Għal kull persuna li hi f'impjegat assigurabbli jithallsu tliet kontribuzzjonijiet ugwali – wahda mill-impjegat, wahda minn min ihaddmu u l-oħra mill-iStat.

Ir-rata ta' din il-kontribuzzjoni hi ffsata bħala 10% tal-paga jew salarju bażiku tal-impjegat, liema rata fl-2010 ma tistax tkun, fil-każ ta' xi hadd li jaħdem fultajm u għandu 18-il sena jew aktar, anqas minn €15.23 fil-gimgha (10% tal-Paga Minima Nazzjonali) u mhux aktar minn €32.91 fil-gimgha. Hemm sitt kategoriji differenti ta' kontribuzzjonijiet tal-Ewwel Klassi:

Kat A – €6.62 fil-gimgha – tithallas minn persuni taht it-18-



Minn MARK MUSÙ,
Direttur għall-Iżvilupp Strategiku u Relazzjonijiet Internazzjonali – Diviżjoni tas-Sigurtà Soċjali

il sena u li jaqilgħu inqas minn €152.29 fil-gimgha.

Kat B – €15.23 fil-gimgha – tithallas minn persuni li għandhom 18-il sena jew aktar u li jaqilgħu aktar minn €152.29 fil-gimgha.

Kat C – 10% tal-paga jew salarju bażiku fil-gimgha – tithallas minn kull persuna li l-paga jew salarju bażiku fil-gimgha hu bejn €152.30 u €329.14 fil-gimgha.

Kat D – €15.23 fil-gimgha – tithallas minn kull persuna li l-paga jew salarju bażiku fil-gimgha hu €329.15 fil-gimgha jew aktar.

Kat E – 10% tal-paga bażika sa massimu ta' €4.38 fil-gimgha – tithallas minn studenti li għandhom inqas minn 18-il sena u li qed jagħmlu kors ta' studju fultajm u li jkun qad jircievu remunerazzjoni

Kat F – 10% tal-paga bażika sa massimu ta' €7.94 fil-gimgha – tithallas minn studenti li għandhom 18-il sena jew aktar u li qed jagħmlu kors ta' studju fultajm u li jkun qad jircievu remunerazzjoni

Kontribuzzjoni tat-Tieni Klassi

Kif għidt aktar 'il fuq, il-kontribuzzjoni tat-Tieni Klassi tithallas minn persuni li għandhom bejn 16 u 65 sena u li jimpjegaw lillhom infushom ('self-occupied') jew li jaħdmu għalihom infushom ('self-employed'). Fil-każ ta' dawn tal-aħħar biss, li kif spjegajt aktar qabel, jaqilgħu x'jieklu minn sorsi li ma jinkludux ix-xogħol (eżempju: investimenti, imghaxijiet, renti u kirjiet), il-kontribuzzjoni hi dovuta sal-età tal-irtirar u jekk kemm-il darba din il-persuna m'hijex miżżewġa. Hemm erba' kategoriji differenti ta' kontribuzzjonijiet tat-Tieni Klassi:

Kat SA – €26.37 fil-gimgha – tithallas minn persuni li d-dhul tagħhom hu ta' €9,143 jew inqas fis-sena.

Kat SB – 15% tad-dhul annwali – tithallas minn persuni li d-dhul tagħhom hu bejn €9,144 u €17,115 fis-sena.

Kat SC – €49.37 fil-gimgha – tithallas minn persuni li d-dhul tagħhom hu €17,116 fis-sena jew aktar.

Kat SP – €22.16 fil-gimgha – tithallas minn għurijiet jew xebbiet li m'humix 'self-occupied', fi kliem iehor ma jimpjegawx lillhom infushom, u li d-dhul tagħhom fis-sena hu bejn €1,006 u €7,683

Hemm tliet kunsiderazzjonijiet importanti li wiehed irid isemmi. L-ewwel wahda hi li r-rata tal-kontribuzzjoni tat-Tieni Klassi tiġi kkalkolata fuq id-dhul annwali li l-persuna kellha fis-sena ta' qabel il-kontribuzzjoni tkun dovuta. Jiġifieri, biex nagħtu eżempju, il-kontribuzzjoni dovuta għal din is-sena (2010) hi bbażata fuq id-dhul tas-sena li għaddiet (2009).

It-tieni kunsiderazzjoni hi li fil-każ ta' persuni 'self-occupied' (li jimpjegaw lillhom infushom), id-dhul li fuqu tithallas il-kontribuzzjoni hu dak nett u mhux gross, jiġifieri d-dhul li jibqa' wara li minnu jitnaqqsu l-ispejjeż.

It-tielet kunsiderazzjoni hi li fil-każ ta' persuni li jaħdmu għalihom infushom ('self-employed'), għalkemm din il-kontribuzzjoni hi dovuta biss minn dawk li huma xebbiet jew għurijiet, din tista' wkoll tithallas minn persuni miżżewġin jekk kemm-il darba dawn kienu f'impjegat assigurabbli fl-4 ta' Jannar, 2004 u li temmew dan l-impjegat wara din id-data biex jibbenefikaw minn skema ta' irtirar kmieni mix-xogħol approvata mill-Ministru tal-Finanzi jew ikunsidrata bħala tali mid-Direttur Ġenerali tas-Sigurtà Soċjali.

F'każ bħal dan, il-kontribuzzjoni tithallas jekk il-persuna partikolari tkun trid hi u jekk mill-età ta' 18-il sena sa meta tirtira mill-impjegat, tkun hallset medja ta' 20 kontribuzzjoni fis-sena jew aktar.

Eżenzjoni mill-ħlas tal-kontribuzzjoni

Il-prinċipju bażiku hu li l-kontribuzzjoni għandha tithallas minn min jaħdem u allura kull min ma jaħdimx hu eżentat milli jhallas il-kontribuzzjoni. F'dan il-kuntest, l-eċċezzjoni huma biss dawk il-persuni li jaħdmu għalihom infushom u li kif spjegajt aktar qabel, jaqilgħu x'jieklu minn sorsi li ma jinkludux ix-xogħol. Hemm numru ta' kategoriji ta' persuni li awtomatikament huma eżentati milli jhallsu l-kontribuzzjoni. Dawn huma:

- Persuni li qed jistudjaw jew jitharrġu f'kors fultajm u li ma jircievu remunerazzjoni.

- Persuni li m'humix f'impjegat assigurabbli u li ma jimpjegawx lillhom innifishom u li huma miżżewġin (barra dawk li jkun bbenefikaw minn xi skema ta' irtirar kmieni kif spjegajt qabel).

- Persuni li jircievu Pensjoni

soċjali

ghal Invalidità.

• Persuni li jirċievu l-ghaj-nuna soċjali jew xi pensjoni oħrajn non-kontributorja.

Xebbiet jew gúvintur li ma jaqghux fil-kategoriji msemmin fuq u li d-dhul annwali tagħhom mhux aktar minn €1,005 fis-sena jew persuni oħra li għandhom xi forma ta' xogħol (mhux impjeg assiguratbli li fuqu hi dovuta kontribuzzjoni tal-Ewwel Klassi) u li d-dhul annwali minn dan ix-xogħol ma jkunx aktar minn €910 jistgħu japplikaw għal ċertifikat ta' eżenzjoni mill-hlas tal-kontribuzzjoni.

Hawnhekk hu importanti li jingħad li għalkemm persuna tista' tkun eżentata mill-hlas tal-kontribuzzjoni skont kif spjegajt aktar qabel, dan ma jfissirx li l-kontribuzzjoni f'dan il-każ tkun akkreditata (qisha mhallsa). L-eżenzjoni tati biss ċertifikat li m'hix dovuta kontribuzzjoni għal perjodu definit.

F'dan il-każ, meta jsir it-test tal-kontribuzzjoni, il-perjodi li fihom persuna kienet eżentata mill-hlas tal-kontribuzzjoni jingħaddu xorta u jekk fihom ma thallset l-ebda kontribuzzjoni l-

medja ta' kontribuzzjonijiet imhallsa (stabbilita bit-test tal-kontribuzzjonijiet relevanti skont il-beneficċju jew pensjoni mitlubin) se tkun naturalment aktar baxxa mill-medja ta' xi hadd li fl-istess perjodi jkun hallas il-kontribuzzjonijiet jew kellu kontribuzzjonijiet akkreditati.

Dan il-punt importanti qed insemmin ghax huma bosta daww li jhalltu l-eżenzjoni mill-hlas tal-kontribuzzjoni u l-kontribuzzjonijiet akkreditati. Id-differenza bejn it-tnejn hi netta u kbira.

F'perjodu li fih persuna tkun eżentata mill-hlas tal-kontribuzzjoni, l-ebda kontribuzzjoni ma tithallas jew tkun akkreditata.

F'perjodu li fih persuna tkun intitolata li tirċievi kontribuzzjonijiet akkreditati, dawn jitqiesu qishom imhallsin għal skop ta' pensjoni.

Hmistax oħra nkompli nespandi aktar fuq dan is-sugġett fejn nitkellem f'aktar dettall dwar kif u lil min jistgħu jingħataw kontribuzzjonijiet akkreditati u anke nitkellem dwar it-test tal-kontribuzzjonijiet.

● Issa ngħaddi għall-mistoqsijiet li rċevejt minghandkom il-qarrejja. Mario Coleiro minn Tas-Sliema staqsa: "Jien twelidt f'Awwissu tal-1960. Kemm irid ikolli età bit-tibdil li sar biex niehu l-pensjoni? Veru li meta jkolli 40 sena kontribuzzjonijiet imhallsin, li fil-każ tiegħi se jkun meta jkolli 59 sena, nista' nirtira mix-xogħol? Jekk iva, il-pensjoni xorta tkun massima jew innaqqsqa?"



Nirringrazzja lis-Sur Coleiro tal-mistoqsijiet tiegħu. L-ittra tiegħu kitibha qabel ippubblikajt il-paġna ta' hmistax ilu dwar ir-riforma tal-pensjonijiet u allura, jekk qara l-paġna tiegħi hmistax ilu, probabbli li diġà jaf x'se jkunu t-twegibiet. Fil-każ ta' persuna bħalu li twieldet fl-1960, l-età tal-irtirar se titla' għal 64 sena (l-istess se jiġri għal min twieled bejn l-1959 u l-1961). Biex niġi għat-tieni mistoqsija tiegħu, bir-riforma hu possibli li persuna li twieldet fl-1952 jew wara tirtira qabel l-età tal-irtirar tagħha. Fil-fatt, fil-każ ta' persuna li twieldet bejn l-1952 u l-1961, din tista' jekk trid tiflob il-pensjoni tal-irtirar (taż-żewġ terzi) meta tagħlaq 61 sena (l-istess għall-irġiel u n-nisa) kemm il darba minn meta tkun għalqet it-18-il sena jkollha total ta' 1,820 kontribuzzjoni mhallsa jew akkreditati (35 sena). Mela fil-każ ta' xi hadd li twieled fl-1960, dan effettivament jista' jiehu l-pensjoni taż-żewġ terzi meta jagħlaq 61 sena jekk kemm-il darba jkollu 35 sena ta' kontribuzzjonijiet imhallsin jew akkreditati (il-kundizzjoni tal-40 sena tapplika biss għal min twieled fl-1962 jew wara).

Fl-ahharnett, biex inwieġeb it-tielet mistoqsija tal-qarrej tagħna, hu importanti li jingħad li fil-każ biss ta' daww li twieldu bejn l-1952 u l-1961, jekk persuna tagħzel li tirtira qabel iż-żmien kif spjegajt fuq, biex din il-persuna ma titlifx id-dritt li tirċievi l-oghla pensjoni li tista' tirċievi skont id-dhul pensjonabbli tagħha (inkluż il-pensjoni massima), il-35 sena ta' kontribuzzjonijiet mehtieġa jridu jinkludu kważi l-ahhar 10 snin kollha (l-10 snin shaħ li jiġu mmedjatament qabel is-sena li fiha l-persuna tagħlaq 61 sena) – biex inkun preciz, irid ikollu 9 snin u xahrejn mill-ahhar 10 snin imsemmin. Dan jirriżulta mill-mod kif se jibda jinhadem it-test tal-kontribuzzjonijiet tal-pensjoni taż-żewġ terzi għal min twieled bejn l-1952 u l-1961.

Mela biex inkun specifiku, fil-każ tas-Sur Coleiro, la hu jagħlaq 61 sena f'Awwissu, 2021 biex ma jtitlifx id-dritt li jirċievi l-oghla pensjoni li jista' jirċievi skont id-dhul pensjonabbli tiegħu (inkluż jekk inhu l-każ il-pensjoni massima) huwa jrid ikollu kontribuzzjonijiet imhallsin jew akkreditati b'mod regolari kull ġimgħa, sa mill-inqas l-ahhar ta' Frar, 2020. Madankollu xorta ma jistax jirċievi l-pensjoni qabel jagħlaq il-61 sena. Infakkar ukoll li jekk persuna tagħzel li tirtira qabel iż-żmien kif spjegajt, hi ma tkunx tista' taħdem waqt li tkun qed tiehu l-pensjoni sakemm tilhaq l-età tagħha tal-irtirar.

Staqsi lis-Sur Mark Musà billi tikteb lil:

**Paġna Sigurtà Soċjali, I-orizzont,
A41 Qasam Industrijali, Marsa, MRS3000**

inkella b'imejl bis-sugġett "Paġna Sigurtà Soċjali" fl-indirizz ittri@unionprint.com.mt. Il-mistoqsijiet iridu jkunu ta' interess ġenerali, mhux każi privati jew personali.